


MOHANDAS KARAMCHAND GANDHI-
MEANING, EVOLUTION AND ELEMENTS
OF SATYAGRAHA
UG-SEM-V, CC:11



Dr. Utpal Kumar Chakraborty
Department of Sociology
ABM College, Jamshedpur

जीवन परिचय

मोहनदास करमचन्द गाँधी जी का जन्म 2 अक्टूबर 1869 में कठियावाड़ा के पोरबन्दर नाम स्थान पर हुआ। गाँधी जी की प्रारम्भिक शिक्षा 5 वर्ष की आयु में गुजरात के हिन्दी स्कूल में हुई। तत्पश्चात् 10 वर्ष की आयु में उन्हें अंग्रेजी स्कूल में प्रवेश मिला। 13 वर्ष की आयु में बिना किसी वैयक्तिक सहमति के उनका विवाह 1883 में कस्तूरबाबाई से हुआ। 17 वर्ष की अवस्था में मैट्रिक की परीक्षा उत्तीर्ण कर गाँधी जी ने अपने विद्यार्थी जीवन के उच्चतम आदर्शों का परिचय दिया। 4 सितम्बर 1882 को गाँधी जी ने बैरस्ट्री पास करने के लिए विलायत (इंग्लैंड) प्रस्थान किया और उसके बाद बैरस्ट्री पूर्ण कर वे भारत लौटे। 16 वर्ष की छोटी सी उम्र में पिता का साया उठ जाने के पश्चात् भी गाँधी जी ने देश-विदेश में अपना अध्ययन जारी रखा। मात्र 22 वर्ष के थे, बैरिस्ट्री पास कर इसी वर्ष से मुम्बई के कठियावाड के वकालत शुरू की। जहाँ निवासित एक व्यापारी दक्षिण अफ्रिका में व्यापार करते थे। उन्होंने अपने मुकदमे की पैरवी के लिए 1893 में गाँधी जी को दक्षिण अफ्रिका भेजा।

- लगभग 20 वर्षों तक अफ्रिका में रहकर अहिंसात्मक सत्याग्रह के आन्दोलन का सर्वप्रथम प्रयोग किया, इस सारी प्रक्रिया में उन्हें 7 दिन व चौदह दिन का दो बार उपवास रखना पड़ा और दो बार जेल भी जाना पड़ा। सन् 1915 में देश के नेता के रूप में भारत लौटे। भारत में अंग्रेजी सरकार की नीति के खिलाफ, सत्याग्रह आन्दोलन प्रारम्भ किया और देशवासियों को देश की स्वतंत्रता के लिए संगठित करने का शक्तिशाली अभियान प्रारम्भ किया। विदेशी सामाग्री का बहिष्कार, अंग्रेजी कानूनों का विरोध राष्ट्रहित के लिए उपवास एवं अनशन जेल यात्राएँ कर देश की आजादी उनके जीवन का लक्ष्य बन गयी, और 1920 में उनका सक्रिय राजनैतिक जीवन प्रारम्भ हो गया। असहयोग आन्दोलन, स्वतंत्रता, स्वाधीनता एवं भारतीयों में नवजीवन संचार करने के लिए चर्खा, खादी का प्रचार किया। 'यंग इण्डिया तथा 'नवजीवन' पत्रों का सम्पादन, हरिजन संघ की स्थापना कर गतिविधियों में वृद्धि की।

- 1942 में भारत छोड़ा का नारा बुलंद कर अंग्रेजों से भारत को मुक्त कराने की दृढ़ इच्छा से 15 अगस्त 1947 में देश की आजादी में अहम् भूमिका का निर्वाह किया, लेकिन स्वतंत्र भारत में गाँधी जी अधिक सांस न ले सके और 30 जनवरी 1948 ई० को नाथूराम गोडसे द्वारा उनकी हत्या कर दी गयी। गाँधी जी के जीवन का अध्ययन करने से स्पष्ट होता है कि उनका सम्पूर्ण जीवन आन्दोलनों से भरा पड़ा या ये कहा जाए कि उनका जीवन अत्याचार के विरुद्ध आन्दोलनों का इतिहास रहा है।

सत्याग्रह का अर्थ (Meaning of Satyagrah)

- सत्याग्रह दो शब्दों से मिलकर बना है— सत्य और आग्रह। अर्थात् सत्य का आग्रह करना, सत्य पर दृढ़ रहना ही सत्याग्रह है,

उत्पत्ति

- उत्पत्ति के लिए अपनी पत्नी को कारक माना है। उन्होंने लिखा है—

“मैंने अपनी पत्नी से सत्याग्रह का पाठ पढ़ा। मैंने उसे अपनी इच्छा के सामने झुकाने का प्रयास किया। उसमें एक ओर मेरी इच्छाओं का दृढ़तापूर्वक विरोध किया और दूसरी ओर मेरी मूर्खता के लिए मूक रहकर कष्ट सहन किया। मुझे अन्त में अपने आप में शर्म आने लगी और अपने इस विचार का कि मेरा जनम ही उस पर हुकूमत चलाने के लिए हुआ है, मुझे पागलपन दिखायी देने लगा। अन्त में अहिंसा के मामले में वह मेरी गुरु बनी और अनजाने में ही उसने जिस सत्याग्रह का अवलम्बन किया। उसी के नियमों का विस्तार मात्र मैंने दक्षिण अफ्रिका में किया।

सत्याग्रह के तत्व (elements of satyagrah)

- सत्य एवं अहिंसा (Truth and Non Violence)
- आत्मपीड़ा (self Torture)

सत्य एवं अहिंसा (Truth and Non Violence)

- गाँधी जी ने सत्याग्रह के पहले तत्व के रूप में सत्य की शक्ति व दूसरे के रूप में अहिंसा को आधार माना है। उनका मानना था कि सत्याग्रही को हमेशा यह विश्वास होना चाहिए कि वह सत्य के लिए लड़ रहा है। वह सत्य जो ईश्वर का रूप है, प्रेम है, न्याय है, क्योंकि सत्य सामाजिक क्रिया पर आधारित है। ऐसे ही अहिंसा के तत्व को प्रस्तुत कर उन्होंने लिखा है—यह एक ऐसा सकारात्मक व्यवहार है जो सत्य प्राप्ति का लक्ष्य है। इसके अन्तर्गत किसी के विचारों को मन को व शरीर को किसी प्रकार का कष्ट एवं आघात न पहुँचाना, प्रेम व स्नेह के भाव को सम्मिलित किया गया है।

आत्मपीड़ा (self Torture)

- सत्याग्रह प्रेम पर आधारित है जिसे पाने के लिए व्यक्ति को समझौता, कष्ट व आत्मपीड़ा अनिवार्य हो जाती है। प्रेम की परीक्षा, त्याग व बलिदान से होती है और तपस्या का अर्थ स्वयं को कष्ट भुगतने के लिए सर्वदा तत्पर रखना, आत्मपीड़ा में भी संतुष्टि का होना है। आत्मपीड़ा से तत्पर व्यक्ति निडर व निर्भीक होता है, जिसमें मृत्यु से सामना करने की क्षमता होती है। गाँधी जी ने लिखा है—“प्रेम कभी मांग नहीं करता, वह हमेशा देता है, प्रेम कष्ट सहता है, कभी शिकायत नहीं करता है और न ही बदला लेता है।” अतः सत्याग्रह एक धर्मयुद्ध है, जिसमें भगवान की सहायता आव यक है, जो आत्मपीड़ा, अहिंसा तथा सत्याचरण द्वारा ही प्राप्त हो सकता है।

सत्याग्रह के लक्षण (qualities of satyagarh)

सत्याग्रह के प्रमुख दस लक्षणों को गाँधी जी द्वारा प्रस्तुत किया गया है

- अहिंसा (Non violence)
- सत्य (Truth)
- अस्तेय (Non Stealing)
- ब्रह्मचर्य (Brahmcharya)
- अपरिग्रह (Aparigarh)
- शारीरिक श्रम (Physical labour)
- अस्वाद (Tastelessness)
- स्वदेशी (Swadeshi)
- स्पर्श भावना (Touchability)
- धार्मिक समानता (Religious Equality)

अहिंसा (Non violence)

- दूसरों की आत्मा को दुखी न करना ।

सत्य (Truth)

- दूसरों के साथ हमारी परमार्थ एकता ।

अस्तेय (Non Stealing)

- व्यक्ति में आत्मसंतोष होना आवश्यक है, क्योंकि आत्मसंतोष ही अस्तेय की प्राप्ति का प्रतीक है। सामान्यतया दूसरे की अनुमति के बिना उसकी वस्तु को उठाना या उपयोग करना तो चोरी है ही, लेकिन यदि कोई व्यक्ति अपनी आवश्यक जरूरतों से अधिक वस्तुओं की आकांक्षा करता है। उनके लिए प्रयत्न करता है तथा उनको अपने पास रखता है तो वह भी एक प्रकार का चोरी है। आवश्यकता से अधिक अपने पास रखने का अभिप्राय हम दूसरों के अधिकार की वस्तु में हाथ डाल रहे हैं, जिसको कि इसकी जरूरत है। दूसरे की वस्तु के लिए इच्छा ही न करना, जरूरत से अधिक वस्तुओं को समेटना अस्तेय है। अतः कहा जा सकता है कि अस्तेय एक वृत्ति और प्रवृत्ति भी है। यह एक निश्ठा है। केवल आचरण नहीं। वृत्ति और आचरण की समानता के साथ अपने ही श्रम से प्राप्त वस्तु के अतिरिक्त अन्य किसी व्यक्ति की वस्तु की आकांक्षा न करना ही अस्तेय है।

ब्रह्मचर्य (Brahmcharya)

- ब्रह्मचर्य को गांधी जी ने सत्य—अहिंसा के लिए आवश्यक माना है। इसके प्रति उनकी धारणा सामाजिक थी। वे सार्वभौमिक प्रेम पर विश्वास करते थे, जिसमें प्रेम की सीमा स्त्री—पुरुष तक ही सीमित न रहकर सबके लिए होनी चाहिए। उनके अनुसार ये तभी संभव है, जब लैंगिक सुखों का प्रयोग या उपभोग दायरे के अन्तर्गत होगा। परिवार में स्त्री की अवस्था मातृत्व की भावना से सम्पन्न होनी चाहिए, जिससे उसमें त्याग वृत्ति का विकास हो। स्त्री को व्यक्तिनिष्ठ न होकर तत्त्वनिष्ठ होना चाहिए। स्त्री के सहजीवन की नींव पवित्रता पर होनी चाहिए। पुरुष की वृत्ति स्त्री के प्रति अनाक्रमणशीलता की होनी चाहिए और स्त्री की निर्भीकता की। यही जीवन का आधार है। ब्रह्मचर्य है, जो समाज के पतन के रास्ते से बचाने के लिए आवश्यक है।

अपरिग्रह (Aparigarh)

- गाँधी जी का विचार है कि व्यक्ति एवं समाज की सुख शान्ति परिग्रह या संचय करने में नहीं है, अपितु विचारपूर्वक एवं स्वेच्छा से संग्रह की हुई है। वस्तुओं, सम्पत्ति या सुख-सुविधाओं का त्याग करने में सच्ची शान्ति व सुख है, ज्यों-ज्यों परिग्रह कम होता है, मानव चिन्ताएँ कम होती जाती हैं तथा सच्चे सुख व शान्ति प्राप्त होती है। जहाँ ऐसा करने से व्यक्ति की आत्मा को सच्चा सुख मिलता है। वहीं समाज में धन का समान वितरण, गरीबी, भूखमरी आदि की भी समाप्ति होती है और समाज में प्रत्येक व्यक्ति की आवश्यकता पूरी होने लगती है। परिग्रह का त्याग आवश्यक है, क्योंकि यह सभी बुराईयों की जड़ है।

शारीरिक श्रम (Physical labour)

- शारीरिक श्रम के सिद्धान्त के आधार पर मनुष्य को जीवित रखने के लिए श्रम आवश्यक है जो कि मस्तिष्क से नहीं शरीर से होना चाहिए। काम और आराम के बीच का अन्तर संघर्ष का कारण होता है, जिसे दूर करने के लिए प्रत्येक व्यक्ति को शारीरिक श्रम आवश्यक करना चाहिए। हम जो कार्य कर सकते हैं, उसे स्वयं करना चाहिए। सामाजिक दृष्टि से भी यदि हम अपनी आवश्यकतानुसार के अनुमाप में कार्य करके खा लेते हैं तो इससे समाज में व्याप्त समस्याओं का भी समाधान हो जायेगा। पूंजीपति व श्रमिकों के बीच पाया जाने वाला संघर्ष कम होगा तथा समाज में न्याय की स्थापना होगी और शोषण कम होगा। गाँधी जी के अनुसार—'व्यक्ति को धन निश्ठ न होकर श्रमनिश्ठ होना चाहिए।

अस्वाद (Tastelessness)

- शारीरिक श्रम के बदले कुछ प्राप्त करने की कामना अस्वाद है। दूसरों को खिलाकर खाना, उत्पादन पर स्वयं की जगह समाज का अधिकार मानना, आनन्द की छाया दूसरे की आँखों में देखकर आनन्दित होना अस्वाद है। अर्थात् पहले दूसरों को वितरित हो फिर यदि बचे तो मैं लूँ यही भावना अस्वाद कहलाती है। गाँधी जी के अनुसार—“भोजन शरीर की आवश्यकता के लिए नहीं होना चाहिए। न कि स्वाद के लिए। यदि हम अपनी पाशिवक वृत्तियों एवं कामनाओं पर विजय पाना चाहते हैं तो हमें स्वाद का त्याग करना होगा।

स्वदेशी (Swadeshi)


- स्वालम्बन व्यक्ति के लिए अत्यंत आवश्यक व्रत है। गाँधी जी ने कहा है—“स्वदेशी ऐसी भावना है जो हमें आस-पास रहने वाले लोगों की सेवा के लिए प्रेरित करती है, जो व्यक्ति अपने निकट वालों को छोड़कर दूर वालों की सेवा के लिए दौड़ता है। वह स्वदेशी व्रत को भंग करता है। स्वयं उत्पादित वस्तुओं का प्रयोग हमारा स्वाभिमान है। ऐसी भावना सत्याग्रह के लिए आवश्यक है।

स्पर्श भावना (Touchability)

- गाँधी जी के अनुसार जाति-वर्ण के बन्धन से उत्पन्न ऊँच-नीच के आधार पर चलने वाली अस्पृश्यता का सर्वोदय समाज व्यवस्था में कोई स्थान नहीं होता। प्रत्येक व्यक्ति दूसरे को अपने बराबर समझे तथा प्रत्येक व्यक्ति में स्पर्श की भावना का उदय होना चाहिए। सभी मनुष्य समान हैं। अतः किसी के भी उचित तरीके से जीने का अधिकार को छीनने का किसी को हक नहीं है।

धार्मिक समानता (Religious Equality)

- विभिन्न सम्प्रदायों का निराकरण कर देना धार्मिक समानता है। गाँधी जी के अनुसार सभी धर्मों के मूल सिद्धान्त एक है, जिसका उद्देश्य सभी धर्मों को आदर की दृष्टि से देखना है। यदि इस प्रक्रिया को जीवन में लागू किया जायेगा तो धर्म परिवर्तन की समस्या का भी अन्त हो जायेगा।

- 
- गाँधी जी ने सत्याग्रह को 'क्रान्ति का विज्ञान' कहा है। सत्याग्रह के लिए उपरोक्त लक्षणों का पालन अनिवार्य है जो एक-दूसरे से किसी-न-किसी प्रकार प्रत्यक्ष या अप्रत्यक्ष रूप से जुड़े हुए हैं।

सत्याग्रह की विधियाँ (Methods of satyagrah)

गाँधी जी सत्याग्रह में जिन विधियों का उल्लेख किया गया है, वे इस प्रकार हैं—

- हड़ताल
- उपवास
- प्रार्थना
- प्रतिज्ञा
- असहयोग
- करबन्दी
- धरना
- सविनय अवज्ञा
- अहिंसक धावे
- आमरण अनशन
- अपनी इच्छा से सरकारी सीमा छोड़ना।

सत्याग्रह का मनोविज्ञान

(Psychology of satyagarh)

सत्याग्र को मानव समाज की एक मनोवैज्ञानिक अवस्था माना जाता है। मनुष्य में पायी जाने वाली मूल प्रवृत्तियों को प्रमुख रूप से दो भागों में वर्गीकृत किया जा सकता है—

- ❑ सद्प्रवृत्ति या दैवी प्रवृत्ति
- ❑ असद् या दानवी प्रवृत्ति

सद्प्रवृत्ति या दैवी प्रवृत्ति

- गाँधी जी का विचार था कि यदि हम मनुष्य का विश्लेषण करें तो स्पष्ट हो जाता है कि वह सद्प्रवृत्तियों का प्राणी है। जिसमें देवत्व के गुण विद्यमान होते हैं। जो मनुष्य के अन्दर स्वभाविक रूप से विद्यमान देवत्व की प्रवृत्ति को जाग्रत करता है। इसमें व्यक्ति का स्वभाव व आत्मा अन्याय से न्याय की ओर, असत्य से सत्य की ओर, दानव से देवत्व, घृणा से प्रेम तथा स्वार्थ से परार्थ की ओर अग्रसारित होता है। सत्याग्रह व्यक्ति में सद्प्रवृत्ति को जाग्रत करने की कला है।

असद् या दानवी प्रवृत्ति

- गाँधी जी के अनुसार, यदि मनुश्य में असद् प्रवृत्तियाँ होती हैं, तो सम्पूर्ण संसार में युद्ध और संघर्ष की स्थिति उत्पन्न हो जाती और मानव समाज नष्ट हो गया होता। अन्याय, असत्य, घृणा, स्वार्थ, दानवता का सर्वत्र बोलबाला होता और समाज अव्यवस्थित हो जाता।

- अतः गाँधी जी मानते थे कि सत्याग्रह का सिद्धान्त व्यक्ति की मानवीय प्रवृत्तियों को सत्यप्रिय, न्यायप्रिय, परार्थी और अहिंसक बनाता है, जिसे एक वैज्ञानिक व मनोवैज्ञानिक आधार कहा जा सकता है। सारांश रूप में कहा जा सकता है कि सत्याग्रह का तात्पर्य सत्य के आग्रह से है। जो व्यक्ति सत्य के लिए अपने प्राणों का बलिदान करने को भी तैयार रहता है, वहीं वास्तविक सत्याग्रही है। सत्याग्रह में प्रेम, स्नेह, सदाचरण, न्याय, परार्थी, सत्य, अहिंसा की प्रक्रिया को अपनाया जाता है, जिससे न केवल व्यक्ति, बल्कि सम्पूर्ण समाज, देश व राष्ट्र भी विकसित होता है।

सत्याग्रह का मूल्यांकन (Evaluation of Satyagrah)

गाँधी जी द्वारा प्रतिपादित सत्याग्रह के सिद्धान्त का मूल्यांकन निम्नवत् किया जा रहा है—

- व्यक्तिगत एवं सामाजिक जीवन में महत्व (Importance of Individual and social life)
- समाज का पुर्ननिर्माण (Reconstruction of society)
- सामाजिक अनुशासन व नैतिकता में वृद्धि
- मानवता के प्रति प्रेम (Love for humanity)

व्यक्तिगत एवं सामाजिक जीवन में महत्व (Importance of Individual and social life)

- सत्याग्रह के प्रमुख तत्वों, विशेषताओं के आधार पर माना जा सकता है कि यदि व्यक्ति इनका अनुसरण करेगा, या जीवन में इन्हें आमसात् करेगा तो न केवल व्यक्ति के स्वयं के जीवन में, बल्कि सम्पूर्ण समाज में इसका महत्व होगा।

समाज का पुर्ननिर्माण (Reconstruction of society)

- सत्याग्रह के सिद्धान्तों को जीवन में लागू कर व्यक्ति नकारात्मक से सकारात्मक प्रवृत्ति की ओर अग्रसारित होता है। गाँधी जी द्वारा वर्णित नये व नैतिक विचारों के आधार पर समाज का पुर्ननिर्माण भी संभव है।

सामाजिक अनुशासन व नैतिकता में वृद्धि

- अनुशासन व संयम सक्षम व्यक्तित्व व सामाजिक व्यवस्था के लिए आवश्यक है, जिसकी सहायता से सामाजिक, आर्थिक और राजनीतिक जीवन में व्याप्त दुश्परिणामों को समाप्त किया जा सकता है।

मानवता के प्रति प्रेम (Love for humanity)

- सत्याग्रह एक ऐसा सिद्धान्त जिसमें मानवता के प्रति प्रेम के दर्शन होते हैं, जिससे समाज में स्नेह एवं सहयोग की भावना विकसित होती है और इस प्रकार समाज की प्रगति को प्रोत्साहन मिलता है।
- अतः स्पष्ट है कि गाँधी जी में सौजन्यता, नम्रता, सत्य व अहिंसा के प्रति अटल विश्वास था, इसीलिए उन्होंने विश्व को विशेषकर भारत को सत्याग्रह के आधार पर नया मार्ग दिखलाया। श्रीमन्नारायण ने लिखा है—‘सत्याग्रह की बुनियाद भी साधन भुद्धि।’ गाँधी जी को यह विश्वास था कि हमको हमारा शुद्ध साध्य अशुद्ध व अपवित्रसाधनों द्वारा कभी प्राप्त नहीं हो सकता। उनके अनुसार—“जैसे साधन होंगे वैसे ही साध्य होंगे, जैसा बीज वैसा ही वृक्ष होंगे।”

समाजशास्त्र के सिद्धान्त के अंतर्गत सत्याग्रह का अध्ययन किया जाता है। इसका कारण है कि समाज सामाजिक संबंधों की एक व्यवस्था है और सत्याग्रह इन्हीं संबंधों में मधुरता व अनुकूलता को विकसित करता है। यद्यपि सत्याग्रह का प्रयास गांधी जी ने व्यक्तिगत जीवन में किया था, लेकिन इसका संबंध केवल व्यक्ति तक सीमित न होकर एक सार्वज्ञानिक व व्यवहारिक सिद्धान्त के रूप में सामाजिक जीवन में भी है। सत्याग्रह की प्रक्रिया को अपनाकर समाज में व्याप्त असत्य, अन्याय, शोषण को समाप्त किया जा सकता है तथा सहयोग, सहकारिता, सद्भाव जैसी भावनाओं को विकसित कर सामाजिक व्यवस्था को एक व्यवस्थिति रूप प्रदान किया जा सकता है। सामाजिक जीवन इन्हीं महान सिद्धान्तों पर टिका हुआ है जो व्यक्तिगत जीवन की अपेक्षा सामाजिक व राष्ट्रीय जीवन में प्रयोग किया जा सकता है। सत्याग्रह केवल सिद्धान्त की बात नहीं है, अपितु गाँधी जी ने इसका व्यवहारिक जीवन में भी प्रयोग किया है और पाया है कि इसकी सहायता से अन्याय व प्रतिकार को भी समाप्त किया जा सकता है। इस सिद्धान्त की मौखिक बात यह है कि इसका प्रयोग अन्तर्राष्ट्रीय स्तर पर भी किया जा सकता है।